

8 ta' Frar, 1951.

Imhalef :

L-Onor. Dr. J. Caruana Colombo, B.Litt., LL.D.

Emmanuele Agius versus Carmelo Axiak

Danni — Kollizzjoni — Rinunzja.

Rinunzja għal dritt, b'leż tkom tista' tiġi ritenuta tali, trid tirciżulta minn espressjonijiet ċari u univoċi, u mhux biżżejjed li jkun hemm espressjonijiet ġeneriċi.

Kożil rinunzja li ma tkunx ġenerali u speċifika tirciċvi interpretazzjoni stretta: b'mod li fil-dubju tilqies bhala rinunzjata lanqas kaġa possibili.

U huwa rimess għat-tribunal li jiddefidi n-natura ta' l-att u l-effikaċja tiegħu b'leż jopra r-rinunzja, wara li jiċha in konsiderazzjoni l-cirkustanzi kollha tal-każ.

Fil-każ preżenti l-attur kien sofra xi danni minhabba kollizzjoni li sarret bi htija tal-konvenut, u kien esprima ruħu fis-sens li ma riedx li l-ġustizzja tiegħu passi kontra l-konvenut. Meta huwa fittex għad-danni, il-konvenut ippretendu li l-attur kien irrinunzja anki għal dawk id-danni. Il-Qorti riteniet illi l-kliem użat mill-attur kien jimporta rinunzja għall-azzjoni kriminali biss, u mhux ukoll għall-azzjoni ċivili tad-danni.

Il-Qorti, — Rat l-att taċ-ċitazzjoni li bih l-attur, promessi d-dikjarazzjonijiet neċessarji u mogħtija l-provvedimenti opportuni, talab illi l-konvenut jiġi kundannat iħallas lill-attur is-somma ta' £34. 18. 0, jew somma oħra verjuri, a saldu ta' danni kif speċifikati fl-anness prospett dok. A, lilu kaġunati in segwitu għal-kollizzjoni, li għat minhabba htija u tras-kuraġini ta' l-istess konvenut, bejn il-car ta' dana l-aħħar nru. 259 u l-mutur nru. 12173 li faqu k'en riekeb l-attur. Bl-ispejjeż, kompriżi dawk ta' l-ittra uffiċjali tas-17 ta' Novembru 1950, kontra l-konvenut ;

Omissis;

Ikkunsidrat, dwar l-eċċezzjoni preliminari sollevata mill-konvenut ;

Il-i jirriżulta li fil-11 ta' Settembru 1950, għat kollizzjoni bejn l-mutur ta' l-attur u l-car tal-konvenut, u li b'konsegwenza tagħha l-attur sofra xi ħsara, mhux biss fuq il-persuna tiegħu, imma wkoll fuq il-mutur li kien qiegħed isuq. L-għada ta' l-incident il-konvenut mar l-isptar b'leż jara lill-attur

tur, u hemmhekk dan iffirma l-iskrittura eżibita fil-fol. 8 tal-p.oċess (dok. X), li kien hadlu l-konvenut, li biha huwa ddi-kjara l' ma jrid xejn minn għand il-konvenut, u talab li l-gustizzja biex ma t'eħux passi. B'din id-dikjarazzjoni l-konvenut jara rinunzja min-naħa ta' l-attur għal kwalunkwe azzjoni kontra tiegħu;

Ikkunsidrat;

Illi ma hemmx dubju li dik id-dikjarazzjoni timporta rinunzja, u l-unika haġa li jrid jiġi eżaminat hija dik jekk bl-istess dikjarazzjoni l-attur irrinunzjax biss għall-azzjoni kriminali, kif f'isser hu. jew ukoll għal kwalunkwe azzjoni, kompriża dik ċivili għad-danni, kif jippretendi l-konvenut;

Illi rinunzja għal dritt, biex tkun tista' tiġi rifenuta tali, trid tirriżulta minn espressjonijiet ċari u univoċi, u mhux biss minn espressjonijiet ġeneriċi (Vol. XXVIII — III — 1134). Mid-dokument fil-fol. 8 jidher ċar li l-attur talab illi l-gustizzja ma tieħux passi, u għalhekk huwa kien q'eghed jirrinunzja biss għall-azzjoni kriminali, promovibili mill-Pulizija, u li ma t'dependix minnu għal kollox. Dik hija, almenu, l-espressjoni ċara li tidher f'dik id-dikjarazzjoni. Dan jidher ukoll mill-kliem li uza l-konvenut meta wera dik l-iskrittura lill-attur. meta qallu: — "Din b'għatni biha s-Surgent biex ma tib-qax m'ejja 'l quddiem il-bieċa". Il-fatt stess li l-espressjoni filha trid tiġi interpretata juri li dik id-dikjarazzjoni hija dubbjuża, fis-sens li jrid jiġi interpretat jekk b'dik l-espressjoni "u niflob lill-gustizzja biex ma tieħux passi" l-attur riedx jirrinunzja wkoll għall-azzjoni ċivili. U kull rinunzja li ma tkunx ġenerali u speċifika tirċievi biss stretta interpretazzjoni, b'mod li fid-dubju t'tqies b'ħala rinunzjata l-anqas haġa possibili (Vol. sentenzi tas-snin 1839-40, pag. 278);

Dan jirriżulta wkoll mill-kliem li għadda bejn il-kontendenti meta l-konvenut mar jara lill-attur l-isptar u qabel ma dan iffirma dik id-dikjarazzjoni. Huwa ċar li l-attur ma riedx jirrinunzja għad-danni li sofra fuq il-persuna tiegħu; tant li meta l-konvenut qallu li kellu hsa'a biss fil-fanal, l-attur wiegħbu li "intant huwa kien l-isptar muġuġh" (depos. konvenut fol. 26 tergo; Alb. Cachia fol. 28 tergo u 29; attur fol. 29 tergo). Liema kliem jimpurtaw li l-attur, indipendentement minn kull danni fil-mutur, ried u kien jaf li kellu wkoll daww

id-danni personali. Mill-istess depożizzjonijiet fuq imsemmija jidher ukoll li l-attur lanqas ir-rinunzja għad-danni materjali li effettivament sofra fuq il-mutur tiegħu. Infatti, kien il-konvenut li beda jinsisti ma' l-attur li dan ma kellux hliet hsara żgħira fil-mutur. L-attur għall-ewwel ma wiegħbu rejn, u mbagħad wara, meta l-konvenut baqa' jinsisti miegħu, huwa qallu: — "Jiena hawn qiegħed; jiena ma rridx flus" — liema espressjoni tisser li l-attur, mugħgh kif kien fl-isptar, ma kienx dak il-mument qiegħed ifittex u jitlob flus, imma ried u xtaq li jkun b'saħħtu kif kien il-konvenut. Del resto, l-attur lanqas ma seta' jirrinunzja, jew almenu jaċċetta b'soddisfazzjon totali kemm kien qiegħed joffrilu l-konvenut. L-attur ma kienx ja' xi hsara kellu fil-mutur, għaliex immedjament wara l-incident huwa gie meħud l-isptar korrut; kien il-konvenut li beda jinsisti u jgħid lil-attur li dan kellu biss xi £2 hsara fil-mutur, li wara saret £1, u li lanqas dina l-lira (£1) ma giet imħallsa mill-konvenut;

III. L-konvenut qiegħed jeċċepixxi r-rinunzja espressa derivanti mid-dikjarazzjoni fuq imsemmija, u mhux ukoll ir-rinunzja taċita talvolta magħmula mill-attur, qabel ma dana ffirmja l-istess d'kjarazzjoni. Imma, ukoll kieku kellha tiġi invokata r-rinunzja taċita, il-konklużjoni kienet tkun l-istess. "Le rinunzie tacite si devono così strettamente interpretare che dai fatti onde si vogliono desumere non si possa trarre altra congettura che l'evidente proposito di rinunziare" (Coen, voce "Rinunzia", para. 3, 5, 9). Ir-rinunzja għal dritt ma tiġix preżunta; u biex jista' jingħad li hemm rinunzja taċita, huwa meħtieġ li l-istess tirriżulta minn att jew kumpless ta' atti li jissupponu neċessarjament f'dak li jirrinunzja l-intenzjoni li jabdika d-dritt tiegħu. Huwa meħtieġ li dawn l-atti jkun u univoċi, b'mod li ma jistax jingħad li hemm rinunzja meta jkun hemm dubbju raġjonevoli dwar l-animu tal-kreditur li jirrinunzja għad-drittijiet tiegħu (Vol. XXVIII — II — 333). Fil-każ ta' ispeċje ma jirriżultax li l-attur, bil-kliem li uża mal-konvenut qabel ma ffirmja dik id-dikjarazzjoni, wera l-intenzjoni li jirrinunzja għad-danni li sofra fuq il-persuna tiegħu u fuq il-mutur. U jekk huwa qal xi haġa, jidher dubbju x'ried huwa jgħid bil-kliem li uża, b'mod li l-kliem li uża ma kien u univoċi:

Illi huwa riness l't-tribunali biex jiddeterminaw, f'każijiet simili, in-natura ta' l-att u l-effikaċja tiegħu biex jopera r-rinunzja; u dana wara li jehdu in konsiderazzjoni ċ-ċirkustanzi kollha tal-każ (Vol. XXVIII — II — 412). U dina l-Qorti, miċ-ċirkustanzi kollha tal-każ, hija tal-fehma illi l-attur, b'dik id-dikjarazzjoni, u wkoll bil-kliem li qal lill-konvenut qabel ma ffirmaha, ried ifisser biss rinunzja għall-azzjoni kriminali, u mhux ukoll għal dik ċivili għad-danni;

Għal dawn ir-raġunijiet;

Tirrespingi l-eċċezzjoni preliminari sollevata mill-konvenut, bl-ispejjeż kontra tiegħu, u tidifferixxi l-kawża għat-trattazzjoni tagħha għas-seduta tal-20 ta' Frar 1951.
